


આપુનાં પારણાં

## અવેરચંદ મેઘાણી



મુખ્ય વિદેશી

भारती-साहित्य संघ-जि०  
पो. भा. नं. ६७८ : मुंबई-१  
पो. भा. नं. ७३ : अमदावाद-६

પા. ભા. નં. ૬૭૮ : સુખ-૧

પેલ. બો. નં. ૭૩ : અમદાવાદ-૬

આવૃત્તિ યોગી  
જુનિ ૧૯૪૬

પ્રાસિસ્થાન  
ભારતી સાહિત્ય સંઘ      કુલછાબ કાર્યાલય  
પો. બો. નં. ૯૭૮      રાણપુર  
મુળક—૧      (B. S. Ry)

કિંમત  
બારે આના

મુદ્રક અને પ્રકાશક  
નાથાલાલ મ શાહ  
સ્વાધીન મુદ્રણાલય  
સૌરાષ્ટ્રરોડ . રાણપુર

## નિવેદન

૧૯૯૯ ના માહ શુદ્ધ ૬ થી ગાધીજીએ એકવીસ હપવાસનું જે મત આપ્યું તેના માહ વડે ખારશ ને બુધવારે સફલ પારણા થયા તે સાથેજ વિચાર બપરવો કે ગુજરાતના કવિઓએ રચેલા બાપુ વિશેના ગીતો કાવ્યો મહાકાવ્યો જે ત્રણ ત્રણ હપાડીને એક પ્રતિનિધિત્વ સ્વરૂપે હરતમા બહાર પાડેલા તે માટે લાગતા વળગતા રહેલીઓને પુછાવતા પતો મનને કે આવો 'ગાધીકાવ્ય-સંગ્રહ' તો શ્રી ઝીણાભાઈએ અને હમારા કરે સપાદિત કરીને '૬૩ ની રેડીઆ બારશે બહાર પાડુ મૂકે' છે (અને એમા માત્ર પ્રતિનિધિત્વ પણ મોજૂદ છે) હું જ એ વાત જુદી ગણેલા.

એને એક જ ક્ષેત્રમા એવા બે સંગ્રહો ન હોવા છતાં એ નીતિને માન આપીને મેં છેવટે નિર્ણય કર્યો કે, આ અવકાશે રચાયેલા મારા પોતાના નવા તેમ જ જૂના, અને ઉપર કહ્યા 'ગાધી કાવ્યસંગ્રહ' માં નહિ આવી શકેલા (કેમકે પાછળથી રચાયેલા) શ્રી ટુલાભાઈ કાવના લોકપ્રિય બની ચૂકેલા પાંચ ગાધી-ગીતો મળીને એક નાનું ગ્રંથપુત્ર પ્રકટ કરવું અને તે પૂર્વછાબ નવ પ્રકાશન શ્રેણીના વાચકોને સાર્વ કરવું એ મનોરથ પૂર્વછાબ કાર્યાલયના અખૂટ ઉત્સાહથી ગાધી-કારાવાસની સાતમી માસ-ગયાંતિએ, તા ૯-૩-૪૩ ના રોજ કૃપીભૂત થઈ શકે છે.

મારા ગીતોનો ક્રમ મેં ઉલટાવીને રાખ્યો છે '૪૩ થી શરૂઆત કરીને પાછલા સાવવાર મારી કૃતિઓને મૂકતો મૂકતો હું પાછળ ચાલ્યો છું આઠ ગીતો આ અવસર નિમિત્તે રચાયેલા નવા છે તે નવાની જીમને પકિતઓ રપજ છે તેમા મેં ગરબી, ભજન વગેરે દેશી ઢાંગો મરોડોના પ્રયોગો કરેલા છે.

બાપુના આ અનંતમા મૃત્યુ અતિ નિકટ આવી ગયું હતું છેક પ્રાણ દ્વાર સુધી પહોંચીને એ પાછું વળ્યું છે એટલે નવા ગીતોમા 'મૃત્યુ પ્રહરી બન્યું' 'મૃત્યુનો સુગંધો' વગેરે કલ્પનાઓ મારા પર જોર કરી ગઈ છે જીવ નના હતાંએ પોતે જ ગાધીજીના પ્રાણની પહેરેગીરી કરી અને ૧૯૬૫ ક્રિસ્ટવ

મૃત્યુ સાગર-રેફે જતી સુદરીને રૂપે નૃત્ય કરતુ કરતુ છેક આધી-ચરણે  
 ઝૂંપીને લલિત નૃત્યપત્રે જ પાછું સિધાવ્યુ એવો ભાવ મારા 'મૃત્યુનો  
 મુજરો' માટેનો છે ઉપવાસના પારણા પ્રસંગે પણ આખી જમાન બેસુ-  
 બેસાક લગ્નવાદને વેગડુ-મૃત્યુ ધૂધ' જેથીને બેડું હોવાનું બતાવ્યુ છે પણ  
 એને તો સ્વામીએ પાસે બોલાવીને જીંદગાર કીધા, આશીર્વાદ આપ્યા, કુશળ  
 સમાચાર પૂંચ્યા, સામે મૃત્યુએ પૂમટો બોલા સ્વામીના વારણા લીધા આ  
 વેગાના અધી-મૃત્યુ મેળાપનું મારું આવું દર્શન છે

મુખક નજરીમા મદાત્માજના હીરાંયુ માટે પ્રાર્થના કરવા મુસ્લિમ બંદે  
 મોની સમા મરેડી ત્યાં ને બન્યુ તે પરથી ગાયુ- 'ખુદા આબાદ રાખે ।'

સર તેજળદાદુર સંધુ અને શ્રી રામજી વગેરેએ દિલ્લી ખાતે તેડેલા  
 'આગેવાન-પરિષ' વિશે લાજણીઓની આપણા સુપ રેડી રાખી નથી એ  
 વેનાને દગતુ અને મારે બેડ રૂપ મળ્યા છે 'આગેવાન આધળા જેના' એ  
 મરકરીને વાચકો કામ્ય ગળે સર તેજળદાદુરની જ ઉજ્જિનો એમા દવાલો  
 છે, કે 'જામીજનુ અવસાન આફે તો અમલકાર જ બખાશે પણ એ વાત બે  
 બને તો દેશે શાન રહેતુ, દેખાવો ન કરવા વગેરે'

આજ બોલને વિનોદ રૂપે કાવ્યમા વદારી દેવા એજ આપણે માટે સડા  
 મત મુકારો છે પણ જલ્દીતથી 'એ જામીજને' ગવાયુ છે

'બાપુનો બારો' એ પૂલગળમા પૂરે આડી ગયુ છે, પણ અવરથ પ્રદેશમા  
 નતુ છે 'નિરેલન' [પા. ૫૫] આ પ્રસંગનું નવીન છે

'જામીજનેમા અનુભવ' અને 'ખમા ખમા લખવાર' એ બંને મારા  
 કાવ્યસમૂહ 'એકતારો'મા છે અને 'પરજિતનું જાનથી માડી 'ધરની માગે  
 છે બોજ' એના 'પુત્રવદના'મા છે

શ્રી કુશભાઈના આદી ઉગરેલ જાધી-નીતો એમના નીમસમૂહ કાજરણી  
 કાજ ખીલમાધી ઉપાડેલ છે એની મેં લખેલ પ્રત્યગવનાના પાના ૧૦-૧૧-  
 ૧૨-૧૩-૧૪ માં નીચેની ચમ પ્રતિબોધ મેં દર્શન કરાવ્યુ છે સારોપાજ કસબ  
 એમનો જ મૈદિક છે અને તે એક કામ્ય કવિનો છે તે જ વિષયક છે  
 રાજમારખમા કે અર્ધમારખમા હાંડુ નંદિ સમાજના કામ્યકવિ જાધીજનની  
 ખુબીએને શ્રી અગ્નિ જીજિધી પાડી લે છે તેનું દર્શન આ નીતો છે

એ નં. શ્રી કુશ જરે ૭૭-૭૮ ની સંખ્યા લખ્યા છે અને સમા-

ગૃહોમાં, રેડીઓ પર તેમ જ આમોફોનમાં ગાઈ શ્રોતાઓમાં માત્ર મુગ્ધતા મુકી છે એટલું જ હોત તો બસ ન લેખાત, એ ગીતો રાષ્ટ્રકાવ્યના નમૂના છે

અટી 'ગાધી કાવ્યસંગ્રહ'ના સંપાદકોએ કરેલું વિધાન ઠાકવા જેવું છે -

'પ્રશસ્તિકાવ્યની ઉત્તમ કવિતાપ્રકારમાં ગણના થતી નથી. પણ આ સંગ્રહમાં ગાધીજીની પ્રશસ્તિ ઉપરાંત, એમના જીવનને લગતા છતાં એમનાજ નહિ પણ સારી પ્રજાના જીવનના ગણાઈ શકેલા એતિહાસિક પ્રસંગોમાંથી પ્રેરણેના કૃતિઓ પણ સદ્સાગ્યે સારા પ્રમાણમાં છે '

ગાધીજી વિશેની મારી કૃતિઓ માટે તો આટલું કથી શકું તેમ છું કે હું એમનો અનુયાયી નથી, એમના રાજકારણવાદ અથવા અધ્યાત્મવાદનો અભ્યાસી વા લાજ પણ નથી રામાનુજન દુર્લભરીદાસના કે અમારા સોરઠી સત વેવાના ભક્ત રામ બાવાના ઉત્કટ શરણાગતભાવ અને મુગ્ધતાથી કાવ્યમાં ગુરુ-ઉપાસના કરવાનું મારા જેવા માટે શક્ય નથી મેં તો પ્રત્યેક પ્રસંગે તેમના વલણો, મથનો ને આત્મવેદનાઓ કેવાકે હશે તેનું કેવળ પરવડી અગતી, છતાં બેસાક મારી ખમરા દ્વારા, નિરૂપણ કયું છે, ને હું માનું છું કે શ્રી દુલાભાઈએ પણ તેમનું કયું છે

રાણપુર,  
તા. ૭-૩-૪૩

}

ઝવેરચંદ મેઘાણી


## ક્રમ

### મેઘાણીનાં

	પા.		પા.
૧ અનશન-તિથિઓ	૯	૧૩ તારાં પાતકને સંભાર	૪૧
૨ મૃત્યુ પ્રહરી બન્યું	૧૫	૧૪ અંતરની આહ	૪૪
૩ મૃત્યુનો મુગરો	૧૭	૧૫ છેલ્લો કટોરો	૪૮
૪ ખુદા આપાદ રાખે	૧૯	૧૬ માતા તારો બેટડો આવે	૫૧
૫ '૪૩ નાં પારણાં	૨૦	૧૭ ધરતી માગે છે ભોગ	૫૬
૬ આગેવાન આંધળા જેના	૨૨	૧૮ નિવેદન	૬૦
૭ એ ત્રણસોને	૨૪	<b>દુસરા ભગતનાં</b>	
૮ જન્મભોમના અનુનાય	૨૬	૧૯ સો સો વાતુનો જાણનારો	૬૨
૯ ખમાઈ ખમાઈ સખ વાર	૨૯	૨૦ વાણિયો ખેડે વેર	૬૬
૧૦ બાપુનો બરડો	૩૨	૨૧ લાડકડો વર	૭૦
૧૧ પરાગિતતુ' ગાન	૩૫	૨૨ ધૂણી બગે	૭૪
૧૨ છેલ્લી સત્તામ	૩૭	૨૩ નગારે ગોડી	૭૭

આપુનાં પાશાં

સો સો વાતુંનો બાથનારો



“એના કંતેલમાં ફેરો ન ઊભરે”





## અનશન-તિથિઓ

બાપુ ! માસ છ માસના વ્હાણાં રે  
 કારાગારની કબરે ઓરાણા રે  
 ફૂડા બોલે કાળજડાં ત્રાકાણા  
 રઘુપતિ રામ ! રૂદેમાં રે'લે રે !

બાપુ ! લખિયા છ કાગળ કરડા રે ૫  
 વાચી હાકેમ થઈ ગયા ઠરડા રે  
 દેતી વગડામાં ઘેનુ ભાંભરડા—રઘુપતિ રામ૦

બાપુ ! માનવીઓ મત્ય ડાંજે રે  
 મદમતો ઉડાડે છે ટાંજે રે  
 તે દી ધાહ દીધી હરિ જોજે—રઘુપતિ રામ૦ ૧૦

બાપુ ! આતમ જેવા તપેલા રે  
 એવા છટીના ધોમ ધપેલા રે  
 લીધા ધાનના કાળીડા છેલ્લા—રઘુપતિ રામ૦

બાપુ સાતમે વાત વંચાણી રે  
 સારી સૃષ્ટિ સુપડલે સોવાણી રે ૧૫  
 એક અણુડગ દરિયાની રાણી—રઘુપતિ રામ૦

બાપુ ! આઠમનાં અંજવાળાં રે  
 પૂડ પૃથ્વીનાં પડિયાં છે કાળાં રે  
 ઉપવાસીનાં લોહી ડોળાણાં—રઘુપતિ રામ૦

૧૧

બાપુ ! નામે નસેનસ તૂટે રે ૨૦  
 નીર પાછાં વળે ધૂટે ધૂટે રે  
 તોયે સંત-સમાધ ન છૂટે—રઘુપતિ રામ૦

બાપુ ! દશમીએ ડુંગર ડોહ્યા રે,  
વિકરાળ વાણી વૈદ બોલ્યા રે  
તો ચે દોર પોતાનો ન ભૂલ્યા—રધુપતિ રામ૦ ૨૫

બાપુ ! એકાદશે અંત ઘડીઓ રે,  
સારો સંસાર ચકાવે ચડીઓ રે  
તોચે તૂટી નહિ કેદી-કડીઓ—રધુપતિ રામ૦

બાપુ ! બારશ ભગી બળબળતી રે  
મહાકાળ તણી છાંયા ઢળતી રે ૩૦  
કૈકે કલ્પી ચિતા પણ બળતી—રધુપતિ રામ૦

બાપુ ! તેરશે શક્તિની સીમા રે  
ધબકાર હૈયા કેરા ધીમા રે  
લાગી લહે તો કુરાનગીતામાં—રધુપતિ રામ૦

બાપુ ! ચૌદશે આંખો અંખાણી રે ૩૫  
નવ ગમતી પોતાની ચે વાણી રે  
તબીબોની ચે મત્ય મુંઝાણી—રધુપતિ રામ૦

બાપુ ! પૂનમે હાથ તો ધૂળ્યા રે  
કાળી પીડાએ કંઠ વડેધ્યા રે  
ખાલા તોય સ્વહસ્તેથી પીધા—રઘુપતિ રામ૦ ૪૦

બાપુ ! એકમે રગરગ વખડાં રે  
માંડે છાતીએ કાન મનખડાં રે  
જણે મર્મ ન વૈદ મૂરખડા—રઘુપતિ રામ૦

બાપુ ! નાડય ગર્ધ વદ ખીજે રે  
પ્રાણ-પંખીડું પીંજરે થીજે રે ૪૫  
નરનારીનાં નેણલાં ભીંજે—રઘુપતિ રામ૦

બાપુ ત્રીજે ખાલ્યા, નથી જવું રે  
રહું ગાન અધૂરું તે ગાવું રે  
ભગવાનને વાત ભળાવું—રઘુપતિ રામ૦

બાપુ ! ધાવ પડયા ઝિંડા ઘટના રે ૫૦  
'મહાદેવ'ના નામની રટણા રે  
એની ચડે માથે પુષ્પોની ધખના—રઘુપતિ રામ૦

બાપુ ! ચાથે ચાધારે રેલી રે  
મીઠા હાસ્યની સૌ માથે હેલી રે  
કીધી બાળ-સંગે કીડા ઘેલી—રઘુપતિ રામ૦ ૫૫

બાપુ ! પંદર ખીલા ઠોકાણા રે  
તોયે બિન્દુ ન રક્ત ઠોકાણાં રે  
ત્રીજા અગ્નિપ્રયાણનાં વા'ણાં—રઘુપતિ રામ૦

બાપુ ! વિશ્વમાં વિસ્મય રેલ્યાં રે,  
એવો કોણ કે મોતને ઠેલ્યાં રે ! ૬૦  
ભોળાં ! ભીખમની વાતું યે ભૂલ્યાં—રઘુપતિ રામ૦

બાપુ ! વાટ વસમલીએ વળિયા રે  
\*મહાશંભુ પોતે સાંભા મળિયા રે  
ભૂજ ભીડીને પૂછ્યાં કુશળિયાં—રઘુપતિ રામ૦

બાપુ ! ઝરના પીતલ જોગી રે ! ૬૫  
તમ બન્નેની પર્વણી ભોગી રે  
\*મહારાત્રીની મેળપ મોંધી—રઘુપતિ રામ૦

\* મહાશિવરાત્રી અને મહાત્માજીનો પારણા-દિન ૫૬જો ૫૬જ આબ્યા.  
વસમવા=વસમી



ਮੁੱਖ ਪਾਤਰੀ ਪਾਤਰ

## મૃત્યુ પ્રહરી બન્યું

—જૂઝણાં—

કોણ છો?—મૃત્યુ છું : કેમ દેલે અહીં?  
 છે અહીં આજ મારું રખોપું.  
 સાંભળી મોતના બોલ માનવ હસ્યાં—  
 વાહવા! ચોર પ્રહરી બન્યો શું !

મોતના હાથમાં કારમી રાતમાં પ  
 ભાઈ દેખાય કુંપા અમીના;  
 એકવીસ રાત લગ એક મટકાં વિના  
 મોત બાળી રહ્યું દીપ ધીના.

જાગરણ ખેંચતા મોતને નેશુલે  
 નેવલાં આંસુનાં જાય ચાલ્યાં; ૧૦  
 બોલકાં માનવી જોઈ વિસ્મય થયાં  
 પૂછતાં મોતને, કેમ રો 'લ્યા !

લાખ જીએ તમે લાલિયા માનવી !  
 માહરે શિર બદનામી-બોજ,  
 વાંક મારો ઈધ પારકે પાય જૈ ૧૫  
 કરગર્યાં કેમ કંગાલ સોજાં !

‘મરી જશે ! મરી જશે ! મેલી દો બાપજી !’  
 બોલતાં જીભ શાને ન કરડી !  
 લોહીલોહાણુ હૈયે રડી હું રહ્યું :  
 કાળ મલકી રહ્યો મૂછ મરડી. ૨૦

મારનારી તમારી હશે દીનતા-  
 નામ મારું નકામું દુણાશે-  
 એ ભયે માનવી ! જગું છું, પ્રાર્થું છું,  
 નાથ ! ક્યારે હવે પ્રાત થાશે ?



## મૃત્યુનો મુજરો

“ જાણ્યું જાણ્યું મેં તો હેત તમારું જાણવા રે—ઢાળ

એના કારાગારે આવી મૃત્યુ નાચિયું રે  
 નિધન નાચિયું રે.  
 એની સેજલડીને ફરતું મૃત્યુ નાચિયું રે.  
 નિધન નાચિયું રે

લીપણતા પોતાની બૂલી  
 નિશ્ચેતનતા થનગન ફૂલી;  
 જૂલી જૂલી રુમઝુમ પગલે રોચિયું રે  
 નિધન નાચિયું રે—એનાં ૫

ભૂતાવળ મંગળ રવ ગાયે.  
 કાળ તણે ઘર પૂજન થાયે,  
 જીવનના ઉર્તાએ જીવન જાચિયું રે  
 નિધન નાચિયું રે—એનાં

કરી સિંગાર ચતર અલખેલી  
 ' નહા લૈ, ઘો લૈ, સીસ ગૂંથેલી, ૧૦  
 પરઘેલીએ સાજન-ધર શોધી લિયું રે  
 નિધન નાચિયું રે—એનાં

આ જે બેઠા સાજન તોરો,  
 જગ-કાળપનો હાથ કટોરો,  
 પીને બનતો ગોરો જે તારો પિયું રે  
 નિધન નાચિયું રે—એનાં

ધન અંધારે અવધૂ જાગે ૧૫  
 જીવનના મીઠા અનુરાગે,  
 મૃત્યુ મુજરો માગી ચરણે ઝૂકિયું રે  
 નિધન નાચિયું રે—એનાં

પાયે ધૂધરડાં પે'રીને મૃત્યુ નાચિયું રે  
 નિધન નાચિયું રે—એનાં

## ખુદા આબાદ રાખે !

સૂણો એ કોણ ત્યાં બોલે ?—

‘ખુદા આબાદ રાખે !’

મુસલમાં માત સૌ બોલે,

‘ખુદા આબાદ રાખે !’

‘ખુદા આબાદ રાખે—મુલકને આઝાદ થાવા, ૫

‘ખુદા આબાદ રાખે—જગૃતિની બેત ગાવા.

‘જગતના સાંઈ છો, હવે !

ખુદા આબાદ રાખે !

‘અમે ભિસ્કિત-ધરે દીવો

ખુદા આબાદ રાખે !’ ૧૦

ખુદા આબાદ રાખે એ દુવા દેનારીઓને !

અને આબાદ રાખે વીરની જાણનારીઓને !

## ૪૩ નાં પાસણું

-સજન

પારણીઆં પિરસાવો હરનાં  
સતની આજે પર્વણી હો જ.

૧

પારણિયાંમાં લાવ્યા સૂરજ  
કેસર કેરા ખુમચા હો જ,  
પીરસ્યા પીરસ્યા પ્રભુજના પવને સદેશ,  
આયુષની પૂરાતું બાપુ !  
પહોંચી મારે ચોપડે હો જ.  
'માગી લેશું લીડ પડયે ભગવાન !' ૫  
વળતા તે કાગળિયા બાપુ  
માં મલકાવી મોકલે હો જ.

૨

પારણિયાંમાં પીરસો જગની  
માતાઓનાં દુધેડાં હો જ.  
જગ-બાળકના પીરસો મોહન મલકાટ,  
કોડયું જનનાં મનની પીરસો  
પલપલ લીલી પ્રાર્થના હો જ  
એ પીરસણાં ધૂંટીને દેજો બાને હાથ, ૧૦

હળવા હળવા પીને બાપુ !  
 નેને આવે હેડકી હો જ.

૩

પારણિયામાં એ કુંજ બેઠું  
 આઠી કાળા ધૂમટા હો જ !  
 ‘આરાં ! આરાં !’ કહીને બોલાવ્યાં પોતા પાસ,  
 માથે કર મેલીને બાપુ  
 પૂછે કશળાં કાળનાં હો જ.

ભુજ લંબાવી કીધા છે ખૂબ જુહાર, ૧૫  
 ધૂંધટડા બોલીને બાપુ  
 મૃત્યુ દ્યે છે મીઠડાં હો જ.

## આગેવાન આંધળા જેના—

શે'ર દિલ્લીમાં એક દી' ઊઠી કારમી હાલકલોલ;  
 દસ દિશાએ ધૂળના ડમ્બર; વાગતા આવે ઢોલ;  
 આગેવાન ત્રણસો આવે  
 ટેકીચાક તાર ધ્રુજવે.

આગેવાન આંધળા જેના, ૫  
 કટક એનું જય કુવામાં.

ત્રણસોએ જ્યારે તાળીડિં પાડીને જીમનો દીધો દમ,  
 'વૈાથ મા!' કહીને આંખ મીંચી ગૈ હાકેમ કેરીમદમ,  
 ચર્ચિલને તાવ આવી ગ્યો,  
 માદો રૂઝવેલ પડી ગ્યો—આગેવાન૦ ૧૦

ત્રણસો નેતા ટાંપીને બેઠા, મોકલી દૈ ઠરાવ,  
 છાપેલ એક પતાકડું આવ્યું, 'ધર ભેળા થૈ જવ !'  
 આગેવાને આમળી મૂછયું :—  
 'અમે તો ધારી મૂક્યું'તું'—આગેવાન૦

બાદ આગેવાને ભાખ્યાં ભાવિ, બાપુ તો જીવશે નહીં! ૧૫  
જીવશે તો ચમત્કાર ગણાશે, શાંત રે'જો સૌ ભઈ!

ખબરદાર રોયા ય છો તો!

નવો કાંઈક કાઢશું રસ્તો—આગેવાન૦

ત્યાગનો મારગ મૂરખાઓનો: શું કરે તેજખડાદૂર!

‘સર’નો છે ને મોહ કેં બાકી, તોય કરે નવ દૂર—૨૦

કાં કે એને બીક લાગે છે

લોકો તકસાધક કે’શે!—આગેવાન૦

મારું બેટું આ તો જીવી ગયા બાપુ!

તેજ થ્યાં એનાં ખજર

હિન્દની પાલીટીકસનો હવે કેમ કરશું ઉદ્ધાર! ૨૫

એના એજ લોહીઉકાળા!

અનશન પ્રાર્થના વાળા!

આગેવાન ત્રણસો ઊઠયા,

પોતાને ઘેર પાછા ગયા.

આગેવાન આંધળા જેના

કટક એતું નાપ કુવામાં.

## એ ત્રણસોને—

ઢાળ— ‘ હજારો વર્ષની જૂની અમારી વેદનાઓ ’

તમારું સ્થાન ત્યાં નહોતું—ત દિલ્હીની દિશામાં  
 ન ચર્ચા કે દલીલો કાકલૂદી વેરવામાં.  
 અરે એ પાયતખ્તોની કબર પર ઝૂકવામાં  
 અને લોખાન મોઘો બાળવામાં સ્થાન નહોતું.

અરેરે ઉત્તરે ચાલ્યા ગયા દક્ષિણ ભૂલી ! પ  
 દિશા સાચી હતી, પાસે હતી, તેને જ ભૂલી,  
 અહીં આત્મા હતો, ત્યાં ખોળીઉં એવાત ભૂલી,  
 કદમ ભૂલી પ્રભુના મસ્તકે ચડવા ગયા શું !

તહીં બેઠા રહી થપ્પડ સહી, વઘ્ઘર ગુમાવ્યો,  
 ખસમ ખો આઈ ઘેલી ! ક્યાંઈ બેઠો હાથ ના’વ્યો, ૧૦  
 વલોબ્યાં નીર ચમુનાનાં ન પી’ડો ખહાર આવ્યો,  
 ન સામે સાદ આવ્યો તો ય શું બેઠા રહ્યા ત્યાં ?

કહ્યું બે હોત કે ‘ થાનક અમોચે ફેરવ્યાં છે,  
 ‘ રી ધાન-ચાખી ને પથારી ત્યોજ ત્યો છે,




‘અમારાં કરબલા કાશી અને કૈલાસ ત્યાં છે, ૧૫  
‘હૃદય ત્યાં છે, મગજ ત્યાં છે, સમુચ્ચો પ્રાણ ત્યાં છે—

અમે એ ધૂળમાં બેસી બજન ગાશું પ્રભુનાં,  
‘હશે જો આંખમાં તો ખેરશું બે આંસુ ભિનાં;  
‘ચડયા છે થાક તે ‘ખ’ખેરશું અમ કાળજૂનાં;  
અરે જો એટલું કહેવા હોતે બળ વાપર્યું ના ! ૨૦

તો—

બચત કાગળ કલમ ફરનાઈ, થોડાં થૂંક મોંના,  
બચત ઈજ્જત અને અરમાન ઘરની ચોરતોનાં,  
ઉકાળા લોહીના પણ ભિગ્યા હોત આપના સૌના :  
વળી પરખાત પણ ને, છો કથીર કે શુદ્ધ સોનાં !



## જન્મભોમના અનુતાપ

૧૯૩૬ રાજકોટ-અનુશનમાં પારગા વખતે કાઠિયાવાડની ધરતીના ઉત્તારો

બજતનેઃ ડાઝ

છ રે બાપુ ! તમને કરાવી પારણિયાં,  
હું થઈ ઉપવાસણી રે છ.

છ રે બાપુ ! ગોઝારા અમારા આંગણિયાં,  
હું દેવી થઈ છું ડાકણી હો છ.

છ રે બાપુ ! નુગરી મને આપે માનેલી,      ૫  
મેં સંઘર્ષા'તા ઝારતા રે છ.

છ રે બાપુ ! જતને જ નહિ મેં તો જણેલી,  
ધોખા એ હયે ધીકતા હો છ.

જ રે બાપુ ! મેશુલાં દઈને યૌ બાળેલો  
હો ! તું વણતેડયો આવિયો રે જ, ૧૦  
જ રે બાપુ ! પગલે ને પગલે પરજાળેલો,  
જકારો સામે કા'વિયો હો જ.

જ રે બાપુ ! હીરલાના પરખુ હોંશીલા !  
હસતો ને રમતો ઊતર્યો રે જ;  
જ રે બાપુ ! કાચલાનાં આંહીં તો દલાલાં ૧૫  
હો ! ભરોંસે તું ભૂલો પડ્યો હો જ.

જ રે બાપુ ! સુમિયું ભરીને ચાટી લીધાં  
હો ! લોહીઆળાં જેનાં મોઢડાં રે જ,  
જ રે બાપુ ! દૂધ પી કરીને ડંખ દીધા  
હો ! વાશયલ એ ભોરીંગડા હો જ. ૨૦

જ રે બાપુ ! તમે રે સંભારી જ્યાં સમાધ  
હો ! આંપણ ત્યાં તો સાખતં રે જ,  
જ રે બાપુ ! તમે ઈધા અલખના આરાધ  
હો ! પડધા મેં દીધા પાપના હો જ.

જ રે બાપુ ! મેશુજાંની દિજે બાપ માફી ૨૫  
હું પાપિણી ખોળા પાથરું રે જ.

છ રે બાપુ ! જતિ ને સતીનાં સત માપી,  
હું પાને પાને પરઝળું હો છ. ૨૦

ટીપ્પણ : ગાંધીજી રાજકોટના પ્રભસત્રામમાં જિતયા; રાજ-કોલ પળાવવા ઉપવાસ કર્યા, એ પ્રતાપ ગાંધી તો દેશી રાજ્યોની પ્રભના યુદ્ધોમાં સાથ નથી પૂરતા એવાં મેલુટોશાંનિ હતા. નુગરી=ગુરુ વગરની, એ સખ્દમાં પ્રભનું મહાદીન માનસ ધ્વનિત થાય છે. ચોરતા=ન, બની શકયું હોય તેના અકૂસોષ 'નકારો સામે કહા વધો...'=આઢી આવશે નહિ.' એવું અધિકારીએ કહાની દીધેલું. વસિયત કોર્ટગરા'=વિષધર નાગો. સમાધ=દેહપાત. બાપણ=કોઈક બોલેલું કે ગાંધી રાજકોટને દીએ દેહ પાડશે તો બાંપણ તૈયાર છે અલબના આરાધ-અલદય [ઉચ્ચર]નું રવનન.



૧૦/૧

ખમા !  
ખમા !

ખમા ! ખમા ! લખ વાર

( ગાંધીજીનાં અગત્યોત્તેરમા જન્મદિને ત્રણ પંકતના હુકા )

ખીજાંને બકરાં કરી, આપ બને ગોવાળ,  
ખીજાં સમ કંગાલ ને પોતે પાલનહાર;  
લ્યાનત હજે હજાર, એહવા આગેવાનને.

ખીજાંને બથમાં લઈ, થાપા થાપડનાર,  
પોતાનાં વડિયાં કરે કદમે રમતાં બાળે;  
ખમા ખમા લખવાર એહવા આગેવાનને.

સિંહણ-બાળ ભૂલી ગયાં, ખુદ જનનીની કૂખ,  
આતમ-ભાનની આરતી ધરી એની સનમુખ;  
મુગતિ કેરી ભૂખ, જગવણહાર ધણું જીવો !

પા પા પગ જે માંડતાં, તેને પહાડ—ચડાવ ૧૦  
તસુ તસુ શીખવનારના ઝાઝેરા જશ ગાવ;  
રાતા રંગ ચડાવ, એહવા આગેવાનને.

‘ખમણા વધજો પેટડા ! (અને) શિષ્ય સવાયા થાય !’  
એ તો કહેણી રહ ગઈ, રહેણી કિહાં કળાય ?  
પ્યાલા ભરભર પાય (એવો) મૂર્શદિ તો એકજ દીઠા. ૧૫

પગલે પગલે પારણાં, દમ દમ આશુર્ધતખાર,  
શાપો ગાજો અપજશે ભરિયા પોંખણુ—ચાળઃ  
કૂડાં કાળાં આળ, ખમનારા ! આઝી ખમા.

બાબા ! જીત અજીત સખ, તેં ધરિયાં ધણી-દાર,  
મરઠલડે મુખ રંગિયાં, દિલ રંગ્યાં રુધિરાળ;  
દિયે બરી વરાળ, હસનારા ! આઝી ખમા.



બાપુને બરડો

( 'જાની ગાંધીજી'તે ઠાણે મહાત્માજી વામનરાયની મુલાકાતમાંથી શૂન્ય હાથે પાછા ફર્યા તે પ્રસંગે, પાછળની તસ્વીર બોધાતી નજરે પડતાં રહ્યું. )

—अंगनि—

આ માણસને બાપે મુખડે  
માંડયા છે લાખો મૂરખડે  
કેમેરા : ને કૈં કૈં રખડે  
પેન્સીલ-કાગળ લે.

એ લાખોમાં એક જ ડાહ્યો,      ૫  
ચહેરાની છબીઓથી કાચો,  
મુખ મેલીને જઈ મંડાચો  
ધરડે આ પૂરડે.

લાગણીઆ લહેરાય કલેજે,  
બુદ્ધિખેત્ર રખાતા લેજે, ૧૦  
પણ આ ભાઈ કલાધર ! કે'જે  
શીદ મોહો ખરડે ?

બરડામાં બાંધી ન છતાં છે,  
નાંસંજતા કેરી ન ઘટા છે,



ગડગૂમડ બાઠાં ચાઠાં છે ૧૫  
ઝરડાયલ ખરડે.

નહોતું જે મુખને મરકલડે  
એવું શું દીઠું તે ખરડે  
કે ખીજ પણ કાંડાં કરડે  
ચીતરવા ખરડો ! ૨૦

મારી એ સમસ્યાનો ખાસો  
આજ અચાનક જડે ખુલાસો,  
વણજમે ઘોલન્ટો વાંસો  
સમસ્યા સમજાવે.

ફૂટે ખરડો, “બાપુની લૂલી ! ૨૦  
લોકપ્રશંસાએ મત્યલૂલી !  
વિશ્વવશીકર એ વાંસલડી !  
ચાકી જબલડી !

ને ગાંધીના મુખ-મરકલડા !  
અસંખ્ય ઉપમાના લાડકડા ! ૩૦  
તારાં નખરાં થે ગ્યાં ઠરડાં,  
વખાણ-ખગડેલા !

સંકેલી લો કળા તમારી,  
 વારી આવી પહોંચી મારી,  
 હું કાળો કુખડો, પણ કારી  
 ફાવે બસ મારી. ૩૫

કાકલુહી ને કાલાવાલા  
 તમે કરી રહ્યાં નખરાળાં !  
 હું નવ જાણું એ કે' આળા,  
 હું રીઠો ખરડો. ૪૦

આવડતો એક જ એકડલો,  
 આખર કયમ થઈ જાવું કરડો,  
 નિર્મમ, નિશ્ચલ, કાળો, કરડો  
 હું નાનો ખરડો.' ૪૪

## પરાજિતનું ગાન

[ ૧૯૩૩માં ૫ ધીજી પોતાની ને દેશની પરાજિત દશામાં સૌ પહેલાં મુળદં વ્યાખ્યાન ત્યારેજાનું ]



પરાજિતનું ગાન :  
ગા મન, પરાજિતનું ગાન.  
એકલ પરાજિતનું ગાન. ૩

પરાજિત સેનાપતિનાં  
પંથ ને મેદાન સૂનાં :  
શમ્યાં છે સન્માન જૂનાં :  
વિજન પુરની ગલીગલીએ  
તો ય ગાજે ગાન,  
ઓ મન! પરાજિતનું ગાન! ૯

પરાજિત પાછો વળે  
સજવા નવાં આયુધ,  
જતેતાને સ્તનેથી.  
પીવા અભયનાં દૂધ. ૧૩

કોણ સૂતા કોણ જાગે,  
 કોણ જખમી દવા માગે,  
 પૂછતો પ્રેમાળ રાગે  
 ભમે છે મહેમાન :

ગા મન ! પરાજિતનું ગાન.

૧૮

પરાજિતનો આંદલો઼કુંકુ તણો :  
 પરાજિતનાં છત્ર ચામર વીંઝણો :  
 પરાજિતના લખોમુખ યોદ્ધાગણો :  
 સદુ વિરામ્યાં, એક નવ વિરમો  
 બિરદનું ગાન !

ગા મન પરાજિતનું ગાન :  
 એકલ પરાજિતનું ગાન.

૨૬



## છેલ્લી સલામ

[ હરિજનોને માટે પૂના ખાતે મળેલા 'ઉરના અનશનસક્ષાદ વખતનું ]

હાજી—'મુઢ્યો રે ભૂંચો રામ સત રે ગોપીચંદણ,  
પિયા ! પરદેશો ન જાના હો છ !

એ રે સેજીરે અમરે નીંદરા ન આરે ને  
મારે મન રાજ ન બારે હો છ !—' એ ભજનનો.

સો સો રે સલામું મારાં ભાંડુડાંને કે'જે રે,  
 ઝાઝેરા જુહાર જગને દેજે હો છ!  
 મળાયું ન તેને સૌને માફમાફ કે'જે ને  
 રુદિયામાં રાખી અમને રે'જે હો છ.

ટીપે ટીપે શોણિત મારાં તોળી તોળી આપું તો યે, ૫  
 પૂરાં જેનાં પ્રાછત કદી યે જડશે ન છ,  
 એવા પાપદાવાનલમાં જલે છે જનેતા મારી,  
 દિલડાના ડુંગર સળગ્યા-ઠરશે ન છ!  
 -સો સો રે સલામું

૧ ટીંબાં બાપ્ય બાંડવ વનને પાંડુ તણા પુત્રે તે દી'  
 નિરદોષી નાગાં લાખો ભુજણાં હો છ, ૧૦  
 આહુનાં નિવાસી એ તો આ રે આર્યભોમ કેરાં,  
 પૂર્વજ મારાને પાપે લુંટાણાં હો છ,  
 -સો સો રે સલામું

૨ રઘુપતિ રામ મારા રુદાનો વિસામો-એણે  
 ઋષિઓને વચને ખામેલ ખોટયું હોછ,

૧ આહુને ખાંડવ વન સરસાણે સર્પોને નદિ પાંડુના નામની  
 અને ૫ મનવખનિને કરમીદુત કસી દલી : કેવળ એ આદિ...  
 પ્રેમ પાશ્ર્વ પાશ્ર્વ સર જ.

૨ જાહેર આદિને રામચંદ્ર પાસે પેઠાર કસી કે રૂઝા નામના એક

પ્રભુનામ ભજતો એણે પારાધિ સંહારિયો રે ૧૫  
એનું ઘેર પાતક આજે ઊમટ્યું હો જી !  
—સો સો રે સલામું

છેલાં, ખાજ્યાં, ગારદ કીલાં, પૃથ્વીનાં પેટમાં ને,  
અસૂરો કહીને કાઢ્યાં વનવાસ જ;  
જીવતાંને કાજે જુદી નરકું બંધાવિયું ને  
સદાનાં નરાધમ રાજ્યાં દાસીદાસ જ—૨૦  
—સો સો રે સલામું

૧ સમર્થોથી સત્તા સંતો, ધુતારાની ધૂતણખાજ,  
કુડિયા ગુરુની કૈં કૈં કરામાત જ;  
એની તો વણાવી ધોંગી ધરમધજ્જ્યો ને  
ભાંડુ કેરે રંગતે રંગી ભત્રી ભાત જ  
—સો સો રે સલામું

એવી એવી ઝડીઓ મારાં સહોદરો ઝીંતતાં ને ૨૫  
ધરમ-ધજ્જને ક્યારે સિંચાણું હો જ;  
રુદામાં શમાવી સરવે રુદન-પિયાલા વાલાં

શૂદ્રે તપશ્ચર્યા મદી છે તે કાજે મારે પુત્ર મૃત્યુ પમે છે ! તે પરથી  
રામચંદ્રે એ તપાવીનો શસ્ત્રઢેદ કર્યો હતો

૧ આ બધ જીવમો ધર્મને ન મેં થઈ રહેલ છે એ ભાવાર્થ.

હરિ કેરા રથડા હેઠળ પિલાણાં હો જી.

—સો સો રે સલામું૦

રથના સારથિડા સુણજે સાધુ ને ગુંસાઈ સરવે !

‘કડાકા કરે છે રથની ધરીઓ હો જી. ૬૦  
જુઓ જુઓ જુગનો ભૈરવ ભભો વાટ ખાળી આળે.

ભીતર નિહાળો, હરિ ક્યાં પળિયો હો જી

—સો સો રે સલામું૦

જુગનો મહારાજ આળે મહાકાળ જાગિયો ને

ધરમ કેરાં ધારણુ-કાંટા માંડે હો જી;  
સતને ત્રાજવડે મારાં કલેજાં ચડાવિયાં મેં, ૩૫  
શીશ તો નમાવ્યું શાસન-દૃઢે હો જી  
—સો સો રે સલામું૦

હરિ કેરાં તેડાં અમને આવી છે વધામણી રે,

દલિતોને ઉત્સવ હાકલ થઈ છે હો જી;

હસતાં મુખડાંની અમને વિદાયું દિયો રે વાલાં !

રખે કોઈ રોકે ત્યણાં રડીને હો જી !

—સો સો રે સલામું૦





તારાં પાતકને સંભાર

(ઉપરના જ અવસરે)

તારાં પાતકને સંભાર મોરી મા !  
રે હિન્દ મોરી મા !

પોતાના પાપભારે પોતે તું ચેપાણી  
એવી કાળજૂની જીલમકમાણી હો મા !  
રે હિન્દ મોરી મા !

પરને ષટક્રીને નીચાં ઊંચી તું કે'વાણી !  
આખર અંગે અંગે આપેથી છેદાણી હો મા !  
રે હિન્દ મોરી મા !

તારે મંદિરિયે આજ કોનાં ચાલે શાસન,  
જે જે દેવ કે અસૂરનાં એ આસન હો મા ! ૧૦  
રે હિન્દ મોરી મા !

આભામંડળ લગ એનાં શિખર ખેંચાણાં,  
એના પાયામાં તુજ છોડડાં ઓરાણાં હો મા !  
રે હિન્દ મોરી મા !

પાયા હેઠળથી આજે હાહાકાર જાગે, ૧૫  
ભૂખી ધરતી નવત્રા ભોગ ભારી ભાગે હો મા !  
રે હિન્દ મોરી મા !

તારો ધૂરીધર આજે સમાધ ગળાવે,  
તારા ઇશ્વરને આહુતિ એવી ભાવે હો મા !  
રે હિન્દ મોરી મા ! ૨૦

તારા દેવળના ઘોર ધુમ્મટ ઊંચા તૂટે,  
જેને છુંધાંતાં તે જાગી તુજને લૂટે હો મા !  
રે હિન્દ મોરી મા !

સાંભળ સાંભળ હો ખડેરી ! ભાવિના ભણકાર,  
તારા ભોગળ-ભીડયા ભાંગે ઠાકરદ્વારા હો મા ! ૨૫  
રે હિન્દ મોરી મા !

એની ચિરાડે જોતો અવધૂ એક જૂરે,  
અંદર પોતાનાં શોણિત ને હાડ પૂરે હો મા !  
રે હિન્દ મોરી મા !

એ રે પૂરણહારને પૃથ્વી કેમ ખોશે, ૩૦  
ભૂંડી ! એ મરશે તો જીવન કેનાં રેશે હો મા !  
રે હિન્દ મોરી મા !

તારાં પાતકને સંભાર મોરી મા !  
રે હિન્દ મોરી મા ! ૩૪



## \*અંતરની આહ

[૧૩૧ મં ગાંધીજી ગોકર્મેષ પરિષદમાં જતા અટક્યા ત્યારે]

મને સાગરપાર બોલાવી ઝો પીટન !  
આદરમાનભર્યાં દઈ ઈજન,  
બાંધવતા કેશં બાંધીને બંધન

આખર આજ મતિ બિગડી :  
રૂડી શ્વેત ધન રગદોળી રહી ! ૫  
અયિ ! અમૃત ચોઘડિયાં ગડિયાં  
ત્યારે કેમ હળાહળ ઘોળી રહી !

મારા કોલ પળાવવા કારણિયે  
ખાંડ્યા ખેડૂતોને મં તો ખાંડણિયે,  
ઝેનાં ધાન લીધાં કણીએ કણીએ, ૧૦  
'ખપી નચ્યા વીરા મારા,  
નેટીને ખાતર !'  
એમ ધૂમ્યો વિનવી વિનવી,

ત્યારે વાહ સુજન ! ઇમાનદારી કેરી  
વાત તારી તો નવી ને નવી !

હું 'સુલેહ ! સુલેહ ! સુલેહ !' રટ્યો; ૧૫  
નવ નેકીને પંથેથી લેશ હટ્યો,  
દિલે તારેથી તો ચે ન દંશ મટ્યો,

તું 'ડરાવ ! દબાવ ! ઉડાવ !' વિના  
ખીજે દાવ એકેય શીખી જ નથી !  
તું ને શું કહું માનવની જનનિ ! ૨૦  
વશ થાય પશુ પણ વાલપથી.

મારા ખેડુને મારઃ મને તંહીં મેફિલ !  
આંહીં જોખીખારઃ ત્યાં ફૂજે કોફિલ !  
આંહીં કાળાં કારાગારઃ ત્યાં મંજિલ !

ખૂબ સહ્યાં અપમાન, ગળ્યાં વિપપાન; ૨૫  
હવે મને રોકીશ ના !  
મારાં સ્થાન માતા કેરી રૂંપડીએઃ  
મને મેફિલમાં ઘેલી ! ગોતીશ ના.

અહીં છે, અહીં છે, મુગતિ અહીં છે; '  
નથી ત્યાં, નથી ત્યાં, ખીજે કયાં, અહીં છે; ૩૦  
પ્યારી મા-ભૂમિની ધરતી મહીં છે.

એને શોધીશ ના દિલ ! સાગરપારની  
 તેજભરી તકરાર વિશે,  
 એનો રાખીશ ના ઇતખાર હવે  
 ખીજ વાર કો' કોલકરાર વિશે ! ૩૫

વળી જાઓ રે બહાણુ વિદેશ તણાં !  
 મારે હૈયે તો કોડ હતા ય ધણા  
 સારી સૃષ્ટિના સંતસમાગમના.

મારે હોંશતો ખાસ હતી મારા ખૂનના  
 પ્યાત્રી જનોના મિલાપ તણી; ૪૦  
 મારે હામ હતી ભૂખ્યા સિંહોને ઘોડમાં  
 પેત્રીને પીઠ પંપાગવાની.

મહાસિંધુની ઓ લહરી લહરી !  
 તમ બિન્દુ ચે બિન્દુની છમ કરી  
 વદજે સારા વિશ્વને તીર ફરી- ૪૫

જગખાંધવતા કરા વૈરીજનોને ન  
 ગાંધીનું પ્રેમપ્રયાણ ગમ્યું;  
 દાઝગોળાના વારસદારને નમ્ર  
 ફટીરનું નેત્રસુધા ન ગમ્યું. ૪૬



## છેલ્લો કટોરો

[ ૩૧ તી ગોળમેઝ પચિસદમં જતી વેળા ]

છેલ્લો કટોરો ઝરનો આ પી જલે બાપુ !  
સાગર પીનારા ! અંજલિ નવ ઢાળજે બાપુ !

અણખૂટ વિશ્વાસે વહ્યું જીવન તમારું  
ધૂર્તો દગલબાજે થકી પડિયું પનારું :  
શત્રુ તણે ખોળે ઢાળી મુખથી સુનારું ૫

આ આખરી આશીર્કડે શિર ઝોપવું, બાપુ !  
કાપે ભલે ગર્દન, રિપુ-મન માપવું બાપુ !-છેલ્લો ૦

મુરખમુરના આ નવયુગી ઉદધિ-વલોણે  
શી છે ગતાગમ રત્નના કામી જનોને !  
તું વિના શંભુ ! કોણ પીશે ઝર દોણે ?

હૈયા લગી ગળવા ગરલ ઝડ જાઓ રે બાપુ ! ૧૦  
જોસામ્યકેદ્ર ! કરાલ-કોમલ ! જાઓ રે બાપુ !-છેલ્લો ૦



કહેશે જગત : જોગી તણા શું જોગ ખૂટયા ?  
 દરિયા ગયા શોષાઈ ? શું ધન—નીર ખૂટયા ?  
 શું આભ સૂરજ-ચંદ્રમાનાં તેલ ખૂટયા ? ૧૫

દેખી અમારાં દુઃખ નંવ અટકી જાણે બાપુ !  
 સહિયું ઘણું, સહિશું વધુ, નવ થડકજો બાપુ—છેલ્લો ૦

ચાખૂક, જતી, દંડ, ડંડા મારના,  
 જ્યતાં કપ્રસ્તાન કારાગારનાં,  
 થોડા ઘણા છંટકાવ ગોળીખારના, ૨૦

એ તો બધાં ચ જરી ગયાં, કોઠે પડ્યાં બાપુ !  
 કૂત્ર સમાં અમ હૈડાં તમે લોઢે ઘડ્યાં, બાપુ !—છેલ્લો ૦

શું થયું, ત્યાંથી ઢીંગલું લાવો ન લાવો,  
 બોસા દધશું બલે ખાલી હાથ આવો !  
 રોપશું તારે કંઠ રસખસતી ભુજાઓ. ૨૫

હુનિયા તણે મોંયે જરી જઈ આવજો બાપુ !  
 હમદર્દીના સંદેશડા દઈ આવજો બાપુ !—છેલ્લો ૦

જગ ભારશે મેણાં : ન આવ્યો આત્મજ્ઞાની !  
 ના'વ્યો ગુમાની પોલ પોતાની પિછાની !  
 જગમેમી જ્યો ! દાઝ દુનિયાની ન જાણી ! ૩૦

આજર માનવ—જત આકુલ થઈ રહી બાપુ !  
 તારી તખીખી કાજ એ તલખી રહી, બાપુ !—છેલો ૦

જ બાપ ! માતા આખલાને નાથવાને,  
 જ વિશ્વહૃત્યા ઉપરે જળ છાંટવાને,  
 જ સાત સાગર પાર સેતુ બાંધવાને.

ધનધોર વનની વાટને અજવાળતો બાપુ !  
 વિકરાળ કેસરિયાળને પંપાળતો બાપુ !  
 ચાલ્યો જજો ! તુજ ભોમિયો ભગવાન છે બાપુ !  
 છેલો કટોરો ઝરનો પી આવજો બાપુ ! ૩૧



માતા, તારો બેટો આવે !

[ ગાળમેલમાંથી પાઝ આવ્યા ત્યારે દાળ-શિવાજીને નીદર તાવે ]

માતા ! તારો બેટો આવે,  
આશાહીન એકલો આવે.

જેજે ! મારો બેટો આવે,  
સંદેશાઓ બેપિયા લાવે.

જવાલામુખી એને કાળજે રે,  
 એની આંખમાં અમૃતધાર— ૫  
 એવો કોઈ માનવી આવે.  
 ભેળાં કાળનોતરાં લાવે—માતા૦

મૂતો રે હોય તો જગજે સાચર !  
 ઘેર આવે પ્રાણધાર;  
 હૈયે તારે ખાંધ હિડાળા,  
 મોલી મારો ખાય બે ઝોલા—માતા૦ ૧૦

ધૂળરોળાણા એ મુખ માથે વીરા,  
 છાંટજે શીતળ છોળ;  
 પ્રેમેથી પાહુલિયા ઘેળે !  
 આછે આછે વાયરે લહેજે—માતા૦

તારા જેવાં એના આતમાનાં ગેખી  
 હિમ અગાધ ઉડાણ;  
 ત્યાં થે આજે આગ લાગી છે ૧૫  
 ધુંવાધાર તોપ દાગી છે.—માતા૦

સાત સિંધુ તમે સામઘા રે !  
 એની ઝાલવાશે નહિ ઝાળ,

ઠાલોં નવ ઢોળશે પાણી !  
ના ના એની વેદના નાની—માતા૦

કોટકોટાન હૂતાશ જલે તારા  
હેયાની માંહોં એ આભ ! ૨૦  
એવી ક્રોડ આપદા ધીક્રે  
છાની એની છાતડી નીચે—માતા૦

માનતાં'તાં કૂડાં માનવી રે,  
એને ફેસલાવી લેવો સે'લ !  
પારાધીનાં પિંજરાં ખાલી,  
હંસો મારો નીકળ્યો હાલી—માતા૦ ૨૫

ઘોર અંધારી એ રાતમાં રે  
બીજાં બાળ ઘોરાણાં તમામ,  
આઠે પો'ર જગતી આંખે,  
બેઠો તું તો દીવડે ઝાંખે—માતા૦

બૂડયા બૂડયા બીજા ઘેલડા રે  
માયામોહ કેરે પારાવાર;  
બેટા ! તું તો પોયાણું નાતું, ૩૦  
ભણું એક અણભિંજણું—માતા૦

પોતાના બ્રાહ્મપિપાસુઓનાં તેં તો  
 ખોળલે ખેલાવ્યાં બાળ;  
 ચુમી ચુમી છાતીએ ચાંખ્યાં,  
 બંધુતાના બોલડા આપ્યા—માતા૦

રેમેરેમે તારે દાંત ભીંસી ઝેરી  
 કરડ્યા કાળુડા નાગ, ૩૧  
 ડંખે ડંખે દૂધની ધારા,  
 રેલી તારા દેહથી પ્યારા !—માતા૦

ચીર પાંચાળીનાં ખેંચવામાં નો'તા  
 પાંડવોએ દીધા હાથ,  
 આજે અધિકાઈ મેં દેખી.  
 બેઠાઓએ માતને પીંખી—માતા૦ ૪૦

એકલો તું આડા હાથ દેતો ઊભો  
 દોખિયાંને દરબાર,  
 તારી એ અતાગ સખૂરી,  
 શોપી લીધી બ્રાહ્મની પૂરી—માતા૦

હું પીધાં હીણમાન પીધાં,  
 પીધાં ઘોળી દગાવાળો દૂધ,  
 કડકડતાં તેલ તેં પીધા, ૪૫  
 ગાળી ગાળી લોહ પથ્થ પીધાં—માતા૦

ગોપવીને છાના ધાવ કલેજના

રાખજે ખખ ખામોશ !

વાવાઝોડાં કાળનાં વાશે,

તે હી તારી વાટ ભેવાશે—માતા૦

કંપશે સાત પાતાળ, આભે જતા

ઝીંકશે સાયરલોહ, ૫૦

ખંડે ખંડ બોળશે લાવા,

ભૂકમ્પોના ગાજશે પાવા—માતા૦

‘ ધાગો ધાગો ઘેનુપાળ ! ’ એવા

તે હી ઊઠશે રે હાહાકાર,

શાદૂળા ને સાંઢ માતેલા,

હંગે હંગે ભાગશે ભેળા—માતા૦ ૫૫

ભાઈ વિદેશીડા ! વીનવું રે એને

રોકશે મા ઝાઝી વાર,

બેઠી હું તો હીવડો બાળું,

ક્યારે એના ગાલ પંપાળું—માતા૦

તારી કમાઈ ગુમાઈનો રે મારે

માગવો નોય હિસાબ,

બેટા ! તારી ખાકની ઝાળી,

માતા કેરે મન અમોલી—માતા૦ ૬૧



ધરતી માગે છે ભોગ !

[ '૩૦ની દેહી-કૃત્ય વખતનું ]

જ્વાલન પ કેત દાડા દાખવે' એ જૂના સમજનો દાળ

‘પોરે રે આવ્યો ઠો સંતો ! પાપનો;  
 ધરતી માગે છે ભોગ.’  
 ભાંડી રે નીદરુંમાં અમે સાંભળ્યું  
 ‘ધરતી માગે છે ભોગ !’



ધરતી માગે છે ભોગ

૫૭

મૂતાં રે સ્વપનામાં અમે સાંભળ્યું  
'ધરતી માગે છે ભોગ !'

૫

પડધા પડયા રે ખંડેખંડમાં  
ધન ધન સૂસવ્યા પવન;  
અંધારી રાત્રીનો મારો સાયબો  
આથે વીંઝે ગાઢાં વન-ઊંડી રે ૧૦

દીધા રે ટકોરા એણે દ્વાગમાં,  
ભાંગ્યા એણે ભોગજોના ભાર;  
વેણુ રે વગાડી વસમા સૂરની,  
સાયબાના એણેણ્યા સિતાર-ઊંડી રે ૦

'નિંદરનાં ઘેરાણાં તમે જાગજો !' ૧૫  
ગરજ્યો સાહેબનો સવાલ;  
'આગ્યુનાં આરાણાં તમે જાગજો !  
'કબજનાં ઊઠો રે કંકાલ !-ઊંડી રે ૦

'જગો હો ખળાડીણાં ખંધુખેનડી !  
'આપણાં આપ્યાં છે ટાણાં; ૨૦  
'ઊઠો હો ખંખેરી ખોટી ખીકને !'  
'મુગતિનાં વાંચે રે વાણાં-ઊંડી રે ૦

સમરથનો સૂરજ આજે આથમે,  
 આથમે ભૂપતિઓના ભાણુ :  
 ખંડ રે પતિયુનાં તખ્તો ખળભળે, ૨૫  
 ભાઈ ! એના દળમાં ભંગાણુ—ભાંડી રે૦

દુખળા રે'વું છે દિન કેટલા ?  
 કેટલા જુગ રે કંગાળ ?  
 નોધારાં થઈને શીદ શરણાં લિયો ?  
 દુનિયાને દેલે રે હુંકાર—ભાંડી રે૦ ૩૦

લખોમખ વેરી છે ધણીએ રિદ્ધિયું  
 ધરતીને ળાળે ઠારઠાર;  
 ખાવિંદે દીધા છે દરિયા ને હવા,  
 આજ એમાં પડિયા છે ચોર—ભાંડી રે૦

ભાંચાં રે નીચાં ને ધનવંત નિરધનાં ૩૫  
 ભાઈ રે એ તો કૂડના રે ભેદ,  
 ભેદની ભોંત્યુને આજ મારે ભાંગવી;  
 મનડાની આખરી ઉમેદ—ભાંડી રે૦

ખાલા તો ઘૂંટયા મેં અમરત-પાનના:  
 આવળે પીવા પ્રેમવાન, ૪૦

ધૂરે રે લાલપંથેરી આંખડી,  
મરવા બનો મસતાન—ભાંડી રે૦

ભાંડી રે નિંદરુમાં અમે માનિયું,  
વાયરો સૂસવે ભેંકાર;  
ગાઢા રે સપનામાં અમે શોચિયું, ૪૫  
વાદળાં કરે રે પોકાર—ભાંડી રે૦

ગાફિલ બનીને આઢયાં ગોઢડાં,  
ઘર ! ઘર ! ઘોર્યાં સારી રેન;  
જાગન્તા દીઠા રે નેજા ફરકતા,  
ભિતર્યાં મતલબનાં ઘેન—ભાંડી રે૦ ૫૦

સાયબાને દીરો ઝળહળ ઝૂઝતો,  
ચોય દશ ચડયા એના વીર;  
તંબુરાની કીધી તુરી ને ભરીઆ,  
પાયાં એણે પોતાનાં રૂધિર-ભાંડી રે૦ ૫૫

માટીનાં કીધાં રે એણે માનવી,  
જળમાંથી જલાવ્યા ચિરાગ;  
ધન રે રોપાણી સત ધરમની;  
કડ-ઘેરે કળેવ્યા હો કાગ—ભાંડી રે૦



## નિવેદન

( આગાખાન મહેસમાં તા. ૩ મે બુધવારનાં પારણાં વખતે શ્રી સરોજિનીબે અંગ્રેજી ગીતાનલિપિ પદ સુણાવ્યું. તેના મૂળ જાણી કાવ્યનો અનુવાદ )

આ છે છેલ્લી યાચના આપ પાસે;  
મારા ઊંડા છેક અંતસ્તલેથી  
છેલી નાખો ક્ષીણતા સર્વ મારી  
પૂરા જરે ખર્જ ઝીંકી પ્રભુજી !

‘સુષોને ચે જીરવી જાણવાની      ૫  
શક્તિ દેજે સુખ કંઠાં કરીને,  
શક્તિ દેજે દુઃખમાં એહવી કે  
દુઃખો મારાં શાંત મોંચે હસીને  
પોતે પોતાની જ પામે ઉપેક્ષા.  
શક્તિ દેજે ભક્તિની નાથ એવી      ૧૦

જેણે મારાં કર્મ સાફ્લય પામે,  
જેણે મારા દુન્યવી રનેહ પ્રેમ  
મહેકી ઊઠે પુણ્યનાં પોયણાં શાં.

કંગાલોને જ્ઞાનહીણાં કરું ના,      ૧૫  
જલ્લીમોને પાપ ઝકી પડું ના,  
ભંચે માથે હુદ્રતાની વચાળે  
ચાતું એવી શક્તિ આપો પ્રસુજ !

શક્તિ દેજે-આપને પાપ નામી  
પોતાને હું સ્થિર રાખું સદૈવ.      ૨૦



## સો સો વાતુંનો જાણનારો

માન એવા છે કે હિન્દ અને ખ્રિસ્તીઆ મેં જડેનો મગે છે ખ્રિસ્તીઆ  
પ્રભુ છે કે 'મોડન મોડન એમ જખ્યા કરો છો, તો તે તમારા દીકરાને  
મારે શી રીતે જોળખવા એનાં એધાણુ તો કહો હિન્દ કહે છે—

રાગ લીધેનો

સો મો વાતુંનો જાણનારો,  
મોલીડો મારો ઝાઝી વાતુંનો ઝીલનારો.

ડગલે ડગલે હાથ્યા કરે છે.  
 ઊંચાણમાં ન ઊભનારો;  
 ઢાળ ભાળીને સહુ ધ્રોડવા માંડે ૫  
 ઢાળમાં નવ ધ્રોડનારો—મોલીડાં

ભાગ્યા હોય એના ભેરૂ થનારો,  
 મેલાં વેલાંને માનનારો;  
 ઉપર ઊજળાં ને મનમાં મેલાં (એવાં)  
 ધોળાંને નહિ ધીરનારો—મોલીડાં ૧૦

જોના કાંતેલમાં ફોદો ન ઊમટે,  
 તાર સદા એકતારો;  
 દેયે દુખળીઓ ગેખી ગામડીઓ,  
 મુત્સદીને મુંઝવનારો—મોલીડાં

પગલાં માંડશે એવે મારગડે ૧૫  
 (એની) આડો ન કોઈ આવનારો;  
 ઝેરના ઘૂંટડા જરૂરી જશે ઇ તો,  
 બોલીને ને બગાડનારો—મોલીડાં

નાનાં બાળક જેવો હૈયે લેરીડા,  
 એડમાં આથડનારો; ૨૦

કૂણે! માખણુ જેવો સાદો ને સોયલો  
કાળને નોતરનારો—મોલીડાં

ઝીણી ઝૂંપડીએ ઝીણી આંખડીએ,  
ઝીણી નજરથી જોનારો;  
પોતે ચણેલામાં પોલ ભાજે તો ૨૫  
પાયામાંથી પાડનારો—મોલીડાં

આવવું હોય તો કાચે તાંતણે  
બંધાઈને આવનારો;  
ના'વવું હોય અને નાડે જો બાંધશે તો  
નાડાં તોડાવી નાખનારો—મોલીડાં ૩૦

રૂડા રૂપાળા આખા થાળ ભરીને '  
પીરસે પીરસનારો,  
અજરણુ થાય એવો આ'ર કરે નૈ કદી,  
જરે એટલું જ જમનારો—મોલીડાં

આભે ખૂતેલી મેડી ઊજળીયુંમાં, ૩૧  
એક ઘડી ન ઊભનારો;  
અન્નનાં ધિંગાણાંની જાની ઝૂંપડિયુંમાં  
વથુતેડાવ્યો જનારો—મોલીડાં




સહુને માથડે દુઃખડાં પડે છે,  
 દુઃખડાંને ડરાવનારો; ૪૦  
 દુઃખને માથે પડ્યો દુઃખ દખવીને એ તો  
 સોડ તાણીને સુનારો—મોભીડો

કાળ જેવાને મહાકાળ લાગે છે,  
 આભને બાથ ભીડનારો;  
 \*સુરજ આંટા ફરે એવડો ડુંગરો, ૪૫  
 ડુંગરાને ડોલાવનારો—મોભીડો

ઝાળખજે યેનડી એ જ એંધાણીએ  
 મારા ઝાળાનો એ ખૂંદનારો;  
 મારો મોહનજી એ ઝાઝેરું જીવે  
 મારા ધડપણનો પાળનારો—મોભીડો ૫૦

---

\* અંબેજી કહેવલ છે કે અંબેજના રાજ માથે સુરજ કદી આવ્યમતો નથી. એવા અંબેજ રાજ રૂપી જે ડુંગરો, તેને ડોલાવનારો



## વાણિયો ખેડે વેર

માતાછની નાખતું વાગે છે,  
આજ સૂતા મા માનવી જાગે છે,  
લીલુડા માથડા મારે છે.

એક ભેંધો એવો જગીઓ રે  
જેણે સૂતો જગાડ્યો કાળ, ૫  
પગ પાતાળે ને શીશ આકાશે,  
હાથ પોગ્યા દિગપાળ—માતાજીનીં

દેશ આખો આજ હુકળી ઊઠ્યો,  
વિદેશમાં જંગ્યો હોળ,  
હાડને ખોખે હાકલું દીધી, ૧૦  
ભોમકા હાલકલોળ—માતાજીનીં

આભની સામાં વેર ઉપાડ્યાં,  
નાળ જંજાળ્યું તૈયાર,  
પેંશ્વા બાંધી પોતડી રે એને  
હાથ નથી હથિયાર—માતાજીનીં ૧૫

ઘાવ ઝીલે ઘમસાણના રે  
એની આંખમાં ના'વ્યાં ઝેર,  
દુનિયા આખી હોલવા લાગી,  
વાણિયો જેડે વેર—માતાજીનીં

ઘાવ ઝીલે રસ્ય ધૂમતો રે એણે ૨૦  
નાખીઆં કેઠે લોહ,

કેક હેમાળામાં કેડિયું પાડી,  
પગલાં પાછાં નોય—માતાજીનીં

માથડાં માગે માવડી ત્યાં સૌ  
બેટડા ભેળા થાય, ૨૫  
રીડ પડી રણહાકની રે  
આજ ક્ષતરી કાં સંતાય—માતાજીનીં

વાંક કાઢી એણે લાકડું વેણું  
પાપને લાગી ધાક,  
રાંક ગોતી રજપૂત કર્યા, ૩૦  
આતો વાણ્યો આડો આંક—માતાજીનીં

ગીશ કાપી એણે સાંધણે બાંધ્યું,  
કોણ રાજ કોણ રાંક,  
શેઠ કાંટો લેને ભેખવા બેઠો ધ  
રાખશે કાંટોકાંટ—માતાજીનીં ૩૫

કાંઈ સૂઝે નર્મ કોઈને એવો  
ધુમ્મસે ગોટાગોટ,  
ધાંગડા હાથી ધૂજવા લાગ્યા ત્યાં  
દૂબળે દીધી દોટ—માતાજીનીં

મેત ઉઠાડીને સાબધું કીધું ૪૦  
 વાણિયે ઘેર્યો વાઢ,  
 ધડ ધિંગાણે હાકલું મારે,  
 તોપને લાગી ટાઢ—માતાજનીં

\*અંગ વેરાવે ને શીશ ખંડાવે,  
 લુંટાવે ધરખાર, ૪૫  
 વીર વે'વાડું વાણિયો ને દે  
 નમતું એ તલ ખાર—માતાજનીં

આજ શિવાજના ખેટડા આવે  
 મેતની લેવા લે'ર,  
 દૂધ પીધા પછી લોઈ પીશે ૫૦  
 એનું વાણિયો લેશે વેર—માતાજનીં

. ૦ વીરસેન, સમાજશા, જગદુશા. વગેરેએ અંગ વેરાધું, પુત્રનું માથું ખાંડધું, હુમાનમાં લક્ષ્મી લુંટાવી દીધી.



## લાડકડો વર

બહુ કોડ કુમાર જીવાન થયા,  
 નહિ ઘંટી છોડાવણુહાર થયા,  
 હવે હાલી શકે નહિ હાથડીઆ;  
 ગ્રહી માતની વાત વિચાર કરી,  
 વરરાજ હજાર તૈયાર થયા;

સૂણી માંડવડાની જ્યાં સામગરી,  
લગનો લખીઆ પછી નાશી ગયા. ૫

વરવા તણાં લીધમ નીમ ગ્રહાં,  
એણે માતહિતે ખડુ દુઃખ સહ્યાં,  
એનાં હાડ ને ચામ ધસાઈ રહ્યાં;  
ખળતી દળતી જોઈ માવડલી,  
એના આતમને સળગાવી રહ્યાં;  
જણનારીના માનને કારણીએ,  
ન સહાય એવાં અપમાન સહ્યાં. ૧૦

વર તેત્રીશ કોડનો તારક છે,  
ભુવમાર અપાર ઉતારક છે,  
સતધારક પાપસંહારક છે;  
નિજ શીશનું શ્રીકૃષ્ણ હાથ લીધું;  
શરણાઈ ને ઢોલના શોર થયા;  
પતિતો તણો પાવન આ નવશા,  
પછી પીઠીનાં કેશરીઆં કરીઆં. ૧૫

એને પોંખણ કાળ તણા ગણુ છે,  
એનો માંડવડો તો મહારણુ છે,  
તક્તવાર તણાં એને તોગણુ છે;

જનીવાસ તણા એ ઉતારા તણી  
 મહેમાનીમાં જેલ તણાં ઘર છે;  
 લલકારો એનાં સહુ ગીતડીઆં,  
 હિંદમાતનો લાડકડો વર છે. ૨૭

દિન રાત ધખેલ હતી તપતી,  
 જેણે કૈક નમાવી લીધા નૃપતિ,  
 એવી નાળ જાળજ કરાળ હતી;  
 ભયકાર મુખે વિકરાળ હતી,  
 અગતી જમઆંખ શી જમગરી;  
 એવી તોપને મોઢડે બાથ ભરી,  
 પછી હાકલ દાગવવાની કરી. ૨૫

સળગે એવી દારૂની શેરી હતી,  
 એમાં આગ લગારેક જેરી હતી,  
 ભેળી વાયુના કોપની ફેરેરી હતી;  
 વર કૈક થયા પણ ભાગી ગયા,  
 નભમંડળમાં એની આળ ગઈ;  
 નિરખી મન મોહન મૂરતિયો,  
 ઉત્પાતની આગ એલાઈ ગઈ. ૩૦



એક કાળનો થાળ ત્યાં પીરમીઓ  
 વિષવાળો કંસાર એ ખાઈ ગિયો,  
 પછી પેટડિયામાં પચાવી ગિયો;  
 સુખકારી હતો ને કુમારી હતી,  
 હતી નામ સ્વતંત્રતા સુંદરી;  
 એને મોહિની મોહનની પ્રગટી,  
 વરમાળ હતી કંઠમાંય ધરી. ૩૫

## ધૂણી બજે

[નાના નિરંજન બાવાની કોઇ ધૂણી કોઇ દિવસ જુઝાય નહિ. રાત ને દિવસ બન્યા ન કરે તેમ પ્ર. આંધીજીના હૈયામા ફેરાદાઝની જે ધૂણી રાત દિવસ બજે છે તે બીજી કોઇ રીતે જુઝાય નહિ. એ રીતે આજો ભાવ બાવાજીની ધૂણીનો છે. તપસ્વી તપ તપે ત્યારે એને બોજવવા ઇંદરાજ તેની પાસે તિલ્લિતિલ્લિ મોકલે, અમ્બરાઓ મોકલે, દેવ બનાવવાની લાલચ આપે, એ રીતે એના બધાય ઉપાય કરે કારણ કે તપસ્વી બરાબર તપ તપે તો ઇંદ્રને પણ તેને રાજ્યે થવું લેઈએ. આ જીવની એકેક ક્ષણે આંધીજીના મોરામોરા પ્રજાગીની આખી કલ્પના છે. )

(બજન કાઢી)

બાવલીઆની ધૂણીમાં આગ બજે,  
                   ધૂણીમાં આગ બજે;  
 બાવલીઆનાં અંગેઅગ પ્રજળે;  
                   બાવલીઆનો ધૂણીમાં આગ બજે.

હાડનું મોજર તપ તપે એ વાળ્યું ન પાણું વજે,  
 જોગીડા ફેરા જોગ નીરખી, ઇંદ્રાસન બળભજે  
                   —બાવલીઆની૦

રિદ્ધિસિદ્ધિ બેઉ ઊભી રહી પણ જોગીડો નજરું ન કરે,  
રંભા કેરાં નૂપુર ઠણક્યાં, તોય સમાધિ ન ટળે  
—બાવલીઆની૦

ઝેરના ખ્યાલા દીધા જોગીને, હસી હસીને ગજે,  
ઝેર જરી ગ્યાં કોઠે પડી ગ્યાં, કોઈ ન કારણ કળે  
—બાવલીઆની૦

તેડવા જોગીડાને વેમાન આવ્યાં, દેવસભા સહુ મળે,  
ઇંદ્રવેભવની લાલચ આપી, તોય ન ચિતડું ચળે  
—બાવલીઆની૦

લાખો લોટીમાં લખી દીધું કે, આમાંથી માગ્યું મળે,  
એક ટિંઠાના રચાખર માગ્યા, દેવ ચડયા વમળે  
—બાવલીઆની૦

જોગીડા કેરા મંત્ર ઝીલવા, અસંખ્ય માયાં મળે,  
જોગંધરની શીંગા બજે ત્યાં, વૈયાંના ઘેરા વળે  
—બાવલીઆની૦

અસહકાર એ પંચાક્ષરનો મંત્ર બાવલીઓ ભણે,  
 એ મંત્રના આંચકાથી બ્રહ્માંડ આપું બળભળે  
 —બાવલીઆનોં

વળ રંભા ને વૈભવ હાર્યા, સાધુડો ન સળવળે,  
 ઈંદ્રાસન પર ઈંદ્ર ન બેસે, તપ લાગ્યો એને તળે  
 —બાવલીઆનોં

---

૩ 'નમઃશિવાય'—એ પંચાક્ષર મંત્ર છે. તેમ ગાંધીજીનો 'અસહકાર' એ પંચાક્ષરનો છે.

## નગારે ગેડી

( અલખ નિરંજન, અલખ નિરંજન, એમ બોલતા બોલતાં નાગા અખ-  
ધૂતોની ઘણી જમાતો પીપાચાવ તથા ગોપનાયજમા ભેદ છે અને સાથેસાથ  
ઘોડા કે ભેટ પર એની નોખત વાગી હોય કાન પરચું સંભળાય નહિ ને  
જે કોઈ ભેવા ભય તે બાવાછની ધૂન સાથે ધૂન મેળવે છે, એ ઉપરાંત  
પૂ. ગાંધીજી પણ એ અલેકીયા હોય અને એની નોખત વાગતી હોય એવી  
આ કલ્પના છે. )

### સજત કાશી

બાવલીઆની નોખત ઘોર રડી;  
નોખત ઘોર રડી;  
બાવલીઆની ગેડી! નગારે પડી,  
બાવલીઆની નોખત ઘોર રડી.

સત્યાગ્રહનાં કીધાં નગારાં, અહિંસાની હાંડી કરી,  
એ ત્રંબાળુ માથે ધાવ દીધો એની વિલાંતે ફાળ પડી  
—બાવલીઆનીં

જગ્યા જોગીડા લાખમ લાખું, આલેક ધૂન પડી,  
ધાવણ ધાવતાં બાળ ફૂગાવી, જોગણીયું રણ ખડી,  
—બાવલીઆનીં

નમી પડેલી જૂના જુગની, રૂપડિયું થઈ ખડી,  
રૂપડિયુંના જય નીરખી, મેલાતું લડયડી  
—બાવલીઆની૦

કાચે તાગડે તોપને બાધી, આ તે જહુગરી કે જડી,  
નવો અખાડો જોવાને દુનિયા ફિલ્લે કાંગરે ચડી  
—બાવલીઆની૦

ભોળા શંભુજનો શંખ વાગ્યો, આકાશે ધૂન ચડી,  
મસાણુંમાંથી મુડદાં જગ્યાં, હુલૂકારની જડી  
—બાવલીઆની૦

એરણુ માથે ધણુ નીવેડી, નવી દુનિયા ધડી,  
ઠાઠવ કેરાં માનવી જુઓ ઝીલે બંદૂકો ઝડી  
—બાવલીઆની૦

નાળ જંજળુંના દારૂ ન ઊઠે, બંદૂક શકે નાહ લડી;  
તલવારુંની ધારું ઓરાણી, સતની ફોજી ચડી  
—બાવલીઆની૦

જૂના દાખલા નથી કે કોઈએ લડાઈ આવી લડી;  
રામતણું રખવાળાં જોગીડા, ભલે પેરી એક પોતડી  
—બાવલીઆની૦

## ત્રણ વાચન-શ્રેણીઓ

‘૪૨ના સપ્ટેમ્બરમાં સરકારે ફૂલછાબ સાપ્તાહિક પર થોડા માસ પ્રતિબંધ કરમાવ્યો હતો તે વખતે અમે એક સાહિત્યશ્રેણી ચાલુ કરી હતી. તેમાં ૮૦-૧૦૦ પાનાંની પુસ્તિકાઓ પ્રકટ કરતા. આ શ્રેણીમાં નીચે મુજબની છ છ ચોપડીઓના બે જૂમખા બન્યાં હતાં.

૧. ‘મરેલાંનાં ડુંધર ને જીવતાનાં આંસુહાંઓ’ : એમાં ભારતવર્ષનું નવનિર્માણ કરનારા મુએલ તેમજ જીવતા રાષ્ટ્રપુરુષોની ક્રમબદ્ધ ઝડપી જીવન-કથાઓ છે.

૨. આપણું ઘર : એમાં અનેક રાષ્ટ્રપુરુષોએ પોતાના જીવનનાં ધણાં વર્ષો સુધી ‘ઘર’ બની ગયેલ કારાગારને વિશે શુ શું લખ્યું છે તે કેવા મથનો ચિતનો અનુભવેલ છે તેનો ચિતાર છે.

૩ અકબરની યાદમાં : ‘૪૨ની સાવમાં મુગલ શહેનશાહ અકબરની જન્મન્તી ઉજવાઈ હતી તે અવસરને નિમિત્તે પ્રકટ કરેલ આ ચોપડીમાં મુઝિબેનુ આ દેશમાં આગમન થકુ ત્યારથી લઈ કોમી પ્રજા અત્યારે કઈ અવસ્થાએ પહોંચ્યો છે ત્યાં સુધીનો ક્રમબદ્ધ ઇતિહાસ આપ્યો છે.

પાંચ વરસના પંખીડાં : હિંદી વાઈસરોય લોર્ડ લિન્ડીથગોની વિદાય વેળાને નિમિત્તે પ્રકટ કરેલ આ પુસ્તિકામાં હિન્દ પર અંગ્રેજ વાઈસરોયોની હાકેમી શરૂ થઈ ત્યારથી લઈ આ જ સુધીની એ હાકેમીની બહુરંગી તવારીખ આપી છે.

૫ આપણા ઘરની વાતો : જેમાં રાષ્ટ્ર પુરુષોનાં કારાવાસ-જીવનની વધુ અનુભવ કથાઓ છે.

૬ લોકમંગલા : આમાં ગ્રામીણ તેમજ શહેરી લોકજીવનનાં રહસ્યો આપતા બહુવિધ પ્રસંગોનો ચિતાર છે.

એ એક જૂમખું. બીજું જૂમખું નીચેનાં છ પુસ્તિકાઓનું બન્યું છે.

### ૧ આપણા મહાવીર પાંડેશી

૨ ધ્વજ-મિલાપ : આ બેઉ પુસ્તિકાઓમાં ચીન દેશના સ્વાતંત્ર્ય સંગ્રામ તેમજ આંતરસંગ્રામ દ્વારા એ દેશનું નવનિર્માણ બની રહ્યું છે તેનો ઇતિહાસ છે.

૩ બાપુનાં પારણાં : મહાત્મા ગાંધીએ આગાખાન મહેલમાં જે અનશન કરેલ તેને નિમિત્તે તેમનાં વિશેનાં કાવ્યો ગીતોનો નાનો સંગ્રહ.

૪ સાંખ્યેશાં : દેશના ચાલુ રાજકારણને તેમજ જાહેર જીવનને સ્પર્શતા હળવા કટાક્ષયુક્ત કાગળોનો સંગ્રહ.

૫ અજબ દુનિયા : આલમની અજબખી જેવી વૈજ્ઞાનિક અને કુદરતી વિચિત્રતાઓનું દર્શન.

૬ તણખલાં : પેતાનાં રાજિંદાં દર્દીઓની દુર્નિધામાં, એક દાકતરે, ધધાએ દષ્ટિના પરદાની પાછળ પેસીને જે જોડા માનવ-મર્મેનું દર્શન કર્યું છે તેનું શબ્દ દ્વારા કલાત્મક નિરૂપણ કરી આપ-છું તે વાર્તાઓ પર વાર્તાઓ આપી છે.

પ્રસિદ્ધ ટાણે આ બારે પુસ્તિકાઓ સારી પેઠે લોકવિપ્રજની હતી. પણ તેની લેખનસામગ્રી તકલાદી પ્રકારની નહોતી, ચિરસ્થાયી અરો પર એ લેખનની માંડણી યર્ષ હતી. એથી એ પુસ્તિકાઓ કાયમી સ્થાન પામી છે.

એવા જ પ્રકારની નવી શ્રેણીઓ તાજેતરમાં અમે ચાલુ કરી છે. એકનું નામ 'વહેતાં પાણી વાયનમાસા' છે, તે બીજાનું નામ 'ઉલ્લાસ સાહિત્ય શ્રેણી' છે. પહેલી કહી તેમાં ચાલુ જીવનમાં બની રહેલી ક્રાંતિકારી ઘટનાઓને લક્ષ્યબિન્દુમાં રાખી તે તે વિષય પર અભ્યાસ-યુક્ત સાહિત્ય અપાય છે. દૃષ્ટાંત લેખે લાલ કિલ્લાનો મુકદ્દમો, જય ઇન્ડોનેશિયા, અને ત્રીજું પ્રકટ થનાર હિન્દો સાગર-સૈનિક. બીજી શ્રેણીમાં નવું અક્ષરસાન મેળવનાર મોટી ઉમ્મરનાં માણસોને લક્ષ્યમાં રાખીને તેઓ સહેજાછથી વાંચી શકે એટલું જ નહિ પણ એ વાંચીને જીવનમાં રસ, ઉલ્લાસ, સ્ફૂર્તિ અનુભવી શકે તેવી વાયન સામગ્રી મોટાં બીજામાં છપાવીને અપાય છે. દાખલા તરીકે 'સંત દેવીદાસ', 'ચપટી ધૂળ', ને ત્રીજું પ્રકટ થનાર 'સંસાર'

આ સર્વના પ્રકાશકો હાલમાં ભારતી સાહિત્ય સંઘ છે. આગલી કૃત્તજાન સાહિત્ય શ્રેણીના પ્રેમીજનોને ખાસ લક્ષ્યામણ છે કે અમે શરૂ કરેલી આ નવી બે વાયન-માસાઓનો પણ પરિચય કરે.